

**പതിമൂന്നാം കേരള നിയമസഭ**  
**ഒൻപതാം സമ്മേളനം**

നക്ഷത്രചിഹ്നമിടാത്ത ചോദ്യം നം. 704

12.06.2013-ൽ മറുപടിക്ക്

**സ്വകാര്യ ആശുപത്രികളുടെ പ്രവർത്തനം**  
**പരിശോധിക്കുന്നതിന് നിയമ നിർമ്മാണം**

ചോദ്യം

മറുപടി

ശ്രീ. ബി. സത്യൻ :  
 ,, രാജു എബ്രഹാം :  
 ,, എ. എം. ആരിഫ് :  
 ,, കെ. കുഞ്ഞമ്മത് മാസ്റ്റർ :

ശ്രീ. വി. എസ്. ശിവകുമാർ  
 (ആരോഗ്യവും കുടുംബക്ഷേമവും ദേവസ്വവും  
 വകുപ്പുമന്ത്രി)

- |  |  |
|--|--|
| <p>(എ) കഴഞ്ഞുതെ ഒരു സ്വകാര്യ ആശുപത്രിയിൽ നവജാത ശിശുക്കൾ മരിക്കാനിടയായതിന്റെ കാരണത്തെക്കുറിച്ച് ജില്ലാ മെഡിക്കൽ ഓഫീസർ നൽകിയ റിപ്പോർട്ടിലെ വിവരങ്ങൾ അറിയിക്കാമോ ; പകർപ്പ് ലഭ്യമാക്കുമോ ;</p> | <p>(എ) അനുബന്ധമായി ചേർക്കുന്നു.</p>  |
| <p>(ബി) റിപ്പോർട്ടിന്റെ അടിസ്ഥാനത്തിൽ ആശുപത്രി അധികൃതർക്കെതിരെ സ്വീകരിച്ച നടപടികൾ വ്യക്തമാക്കുമോ ?</p>   | <p>(ബി) റിപ്പോർട്ട് പ്രകാരം ശിശുക്കളുടെ മരണത്തിൽ കാര്യമായ ചികിത്സാ പിഴവുകൾ കണ്ടെത്തിയിരുന്നില്ല. എന്നിരുന്നാലും റിപ്പോർട്ടിലെ ശുപാർശകളിന്മേൽ അടിയന്തിര നടപടി സ്വീകരിക്കാൻ ആശുപത്രി അധികൃതരോട് ആവശ്യപ്പെട്ടിട്ടുണ്ട്.</p>   |
| <p>(സി) ഈ പശ്ചാത്തലത്തിൽ സ്വകാര്യ ആശുപത്രികളുടെ പ്രവർത്തനം പരിശോധിക്കാൻ നിയമനിർമ്മാണം നടത്തുമോ ?</p>   | <p>(സി) സ്വകാര്യ ആശുപത്രികൾ, ലാബുകൾ എന്നിവയുടെ പ്രവർത്തനം നിയന്ത്രിക്കുന്നതിനും, ഫീസ് നിരക്കുകൾ ഏകീകരിക്കുന്നതിനുമായുള്ള കേരള ക്ലിനിക്കൽ എസ്റ്റാബ്ലിഷ്മെന്റ് ബിൽ നിയമമാക്കുന്നതിന്റെ അവസാന ഘട്ടത്തിലാണ്. ബിൽ നിയമമാകുന്നതോടുകൂടി ഇത്തരം സ്ഥാപനങ്ങൾക്കുമേൽ സർക്കാരിന് വ്യക്തമായ നിയന്ത്രണം ഉണ്ടാകുമെന്ന് കരുതുന്നു.</p> |

  
 സെക്ഷൻ ഓഫീസർ

1 തിരുവനന്തപുരം കഴക്കൂട്ടം സി.എസ്.ഐ. ആശുപത്രിയിലെ നവജാതശിശുക്കളുടെ മരണത്തെക്കുറിച്ച് ജില്ലാ മെഡിക്കൽ ഓഫീസർ 17/04/2013 - ൽ നടത്തിയ അന്വേഷണ റിപ്പോർട്ട്.

അന്വേഷണ ഉദ്യോഗസ്ഥർ:-

1. ഡോ.എസ്.വി. സതീഷ്കുമാർ ( ജില്ലാ മെഡിക്കൽ ഓഫീസർ).
2. ഡോ. രേണുക ലിസിലി (Consultant in Gynaecology).
3. ഡോ. വിജയലക്ഷ്മി (Junior Consultant in Paediatric).

ബഹുമാനപ്പെട്ട സബ് ഡിവിഷണൽ മജിസ്ട്രേറ്റിന്റെ നിർദ്ദേശ പ്രകാരം സി.എസ്.ഐ മിഷൻ ആശുപത്രി, കഴക്കൂട്ടത്ത് 12/04/2013, 13/04/2013 തീയതികളിൽ നവജാതശിശുക്കൾ മരിക്കാനിടയായ സാഹചര്യത്തെപ്പറ്റി വിശദമായ അന്വേഷണം നടത്തുകയും അതിന്റെ അടിസ്ഥാനത്തിൽ ലഭിച്ച വിവരങ്ങൾ റിപ്പോർട്ട് ചെയ്യുന്നു.

കഴിഞ്ഞ 6 മാസത്തെ ഇത് സംബന്ധിച്ച രജിസ്റ്ററുകൾ പരിശോധിച്ചതിൽ 615 പ്രസവങ്ങൾ നടന്നതായി കാണുന്നു. അതിൽ Normal Delivery 385 ഉം, Vaccum 39 ഉം LSCS 190 ഉം Forcep ഒന്നും ഉള്ളതായി കണ്ടെത്താൻ കഴിഞ്ഞു.

കഴിഞ്ഞ 6 മാസത്തെ കാലയളവിൽ പ്രസവത്തിനായി വന്ന കേസുകളിൽ 6 കുട്ടികളുടെ മരണം (Intrauterine death) രേഖപ്പെടുത്തിയതായി കാണുന്നു.

അശ്വതി 24 വയസ്സ് C/o. സന്തോഷ് കുമാർ. എസ്, ബീനാലയം, പാട്ടത്തിൻകര എന്ന രോഗി 12.4.2013-ൽ പ്രസവ സംബന്ധമായി അഡ്മിറ്റ് ആകുകയും 13.4.2013 പുലർച്ചെ 5.35-ന് പെൺകുഞ്ഞിനെ പ്രസവിക്കുകയും ചെയ്തു. കുഞ്ഞിന് സാധാരണ നവജാത ശിശുവിന് ഉണ്ടാവുന്നതരത്തിലുള്ള കരച്ചിൽ ഉണ്ടായിരുന്നില്ല. ആയതിനാൽ പീഡിയാട്രീഷ്യൻ കുഞ്ഞിനെ പരിശോധിക്കുകയും Resuscitation ചെയ്യുകയും Congenital Diaphragmatic Hernia കുഞ്ഞിന് ഉണ്ടെന്നും എന്ന് സംശയിക്കുകയും തുടർന്ന് കുഞ്ഞിന്റെ എക്സ്റേ എടുക്കുകയും രോഗം സ്ഥിരീകരിക്കുകയും ചെയ്തു. ആയതിനാൽ ഉടൻ തന്നെ വിദഗ്ധ ചികിത്സ ലഭിക്കുന്നതിലേയ്ക്കായി എസ്.എ.റ്റി. ആശുപത്രിയിലേയ്ക്ക് റഫർ ചെയ്യുകയും ചെയ്തു. തുടർന്ന് അന്വേഷണത്തിൽ കുഞ്ഞ് എസ്.എ.റ്റി. ആശുപത്രിയിൽ വച്ച് മരണപ്പെട്ടു എന്നും അറിയുവാൻ കഴിഞ്ഞു.

മേൽ വിഷയത്തിൽ വിദഗ്ധ ഡോക്ടർമാരുടെ പരശോധനയിൽ കാര്യമായ ചികിത്സാ പിഴവുകൾ ഒന്നും കണ്ടെത്താൻ കഴിഞ്ഞിട്ടില്ല. എന്നാൽ സ്കാനിംഗ് മെഷീന്റെ പോരായ്മമൂലം കുട്ടിയുടെ രോഗനിർണ്ണയം കൃത്യമായി കണ്ടെത്താൻ കഴിയാതെ പോയതും, മുൻകൂട്ടി കണ്ടെത്തിയിരുന്നെങ്കിൽ ഇത്തരം സാഹചര്യം ഒഴിവാക്കാൻ കഴിയുമായിരുന്നു എന്നും അഭിപ്രായപ്പെട്ടിട്ടുണ്ട്. അശ്വതിയുടെ രണ്ടാമത്തെ പ്രസവമായിരുന്നു അത്. അശ്വതി റഗുലർ ആയി

ആന്റിനേറ്റൽ ചെക്കപ്പിന് മൂന്നാം മാസം മുതൽ ടി സ്ഥാപനത്തിൽ പോകുന്നുണ്ടായിരുന്നു.

ടി കുട്ടിയുടെ പോസ്റ്റ്മാർട്ടം റിപ്പോർട്ട് പരിശോധിച്ചതിൽ മരണകാരണം Diaphragmatic Hernia മൂലം എന്നാണ് രേഖപ്പെടുത്തിയിരിക്കുന്നത്.

ശ്രീദേവി, C/o. സനൽ, കാഞ്ഞിരവിളാകം വീട്, കൈപ്പള്ളി റോഡ്, ചിറ്റാറ്റുമുക്ക്. പി.ഒ., കണിയാപുരം, എന്ന രോഗി 4.9.2012 മുതൽ ടി ആശുപത്രിയിൽ പ്രസവസംബന്ധമായ പരിശോധന നടത്തിവരുകയായിരുന്നു. എന്നാൽ 10.4.2013-ന് ടി ആശുപത്രിയിൽ പ്രസവത്തിനായി അഡ്മിറ്റ് ചെയ്യുകയും 12.4.2013-ന് ഉച്ചയ്ക്ക് 1.35-ന് പെൺകുഞ്ഞിനെ പ്രസവിക്കുകയും ചെയ്തു. കുഞ്ഞ് പ്രസവിച്ച ഉടൻതന്നെ കരയുകയും എന്നാൽ പീഡിയാട്രീഷൻ കുഞ്ഞിനെ 10 മിനിറ്റിനു ശേഷം പരിശോധിച്ചപ്പോൾ കുഞ്ഞിന് Respiratory distress and Cyanosis ഉള്ളതായി കാണപ്പെട്ടു. തുടർന്ന് കുഞ്ഞിനെ ഉടൻതന്നെ നഴ്സറിയിലേയ്ക്ക് മാറ്റുകയും വിദഗ്ധ ചികിത്സ നൽകുന്നതിന് എസ്.എ.റ്റി. ആശുപത്രിയിലേയ്ക്ക് കൊണ്ടുപോകാൻ തീരുമാനിക്കുകയും ചെയ്തു. തുടർന്ന് അന്വേഷണത്തിൽ കുഞ്ഞ് എസ്.എ.റ്റി. ആശുപത്രിയിൽ 13.4.2013 പുലർച്ചെ 3.30-ന് മരണപ്പെട്ടു എന്നും അറിയുവാൻ കഴിഞ്ഞു.

മേൽപ്പറഞ്ഞ വിഷയത്തിൽ വിഗമ ഡോക്ടർമാരുടെ പരിശോധനയിൽ ടി സ്ഥാപനത്തിലെ ശ്രീമതി. ശ്രീദേവിക്ക് നൽകിയ ചികിത്സയിൽ സ്കാൻ റിപ്പോർട്ടുകൾ പരിശോധിച്ചതിൽ സ്കാനിംഗ് നടത്തിയ സോണോഗ്രാഫിന്റെ പേരോ, യോഗ്യതകളോ, രേഖപ്പെടുത്തിയതായി കാണുന്നില്ല. തുടർന്ന് ശ്രീദേവിയുടെ കേസ് ഷീറ്റ് പരിശോധിച്ചതിൽ അലർജി ഉണ്ടാവുന്ന മരുന്നുകൾ നൽകിയതായി കാണുന്നു. എന്നാൽ ടി വ്യക്തിയുടെ അലർജി പരിശോധന നടത്തിയ രേഖകൾ യഥാസമയം തന്നെ ആശുപത്രിയിൽ ബന്ധപ്പെട്ട ഡോക്ടർമാർക്ക് നൽകിയതായി മനസ്സിലാക്കാൻ കഴിഞ്ഞു. തുടർന്ന് ടി രോഗിയെ ഡിസ്ചാർജ്ജ് ചെയ്ത വേളയിലും ടി മരുന്നുകൾ നിർദ്ദേശിച്ചിരുന്നതായും കാണുവാൻ കഴിഞ്ഞു. കുഞ്ഞിന്റെ യഥാർത്ഥ മരണകാരണം പോസ്റ്റ്മാർട്ട് റിപ്പോർട്ട് കിട്ടാത്തതിനാൽ പറയുവാൻ കഴിയില്ല.

**കണ്ടെത്തലുകൾ:**


- 1) മേൽപ്പറഞ്ഞ രണ്ടു ശിശുക്കളുടെ മരണത്തിൽ കാര്യമായ രീതിയിൽ ഉള്ള ചികിത്സാ പിഴവുകൾ ഒന്നും തന്നെ സംഭവിച്ചതായി കണ്ടെത്തുവാൻ കഴിഞ്ഞിട്ടില്ല.
- 2) ടി സ്ഥാപനത്തിലെ സ്കാനിംഗ് മെഷീന്റെ നിലവാരം മെച്ചപ്പെടുത്താൻ വേണ്ടി ഇത്തരം സാഹചര്യം ഒഴിവാക്കാൻ കഴിയുകയും കൂടുതലായി ശിശുക്കളുടെ രോഗ നിർണ്ണയം മുൻകൂട്ടി നടത്തുവാനും ആയവ ബന്ധുക്കളെ അറിയിക്കുവാനും കഴിയുമായിരുന്നു.
- 3) ആശുപത്രിയിലെ പ്രസവസംബന്ധമായ രജിസ്റ്ററുകൾ പരിശോധിച്ചതിൽ വിവരങ്ങൾ രേഖപ്പെടുത്തുന്നത് ശരിയായ രീതിയിൽ അല്ല.
- 4) ആശുപത്രിയിൽ സ്ഥാപിച്ചിരിക്കുന്ന സ്കാനിംഗ് മെഷീൻ ലൈസൻസ് ഉണ്ട് എന്ന് അവിടത്തെ മെഡിക്കൽ ഓഫീസർ പറഞ്ഞുവെങ്കിലും

ആയതിന്റെ രേഖകൾ ഒന്നും അന്വേഷണ സമയത്ത് ഹാജരാക്കിയിരുന്നില്ല.


- 5) പ്രസ്തുത രോഗിക്ക് (ശ്രീദേവി) അലർജി ഉണ്ട് എന്ന് കണ്ടെത്തുകയും കേസ് ഷീറ്റിൽ രേഖപ്പെടുത്തുകയും ചെയ്തിട്ടുള്ള മരുന്നുകൾ വീണ്ടും ഡിസ്ചാർജ്ജ് കാർഡിൽ എഴുതിയത് അതീവ ഗുരുതരമായ വീഴ്ചയാണ്.

ശുപാർശകൾ:

- 1) ആശുപത്രിയിൽ ഗുണമേന്മയുള്ള സ്കാനിംഗ് മെഷീൻ ഉൾപ്പെടെയുള്ള ഉപകരണങ്ങൾ സ്ഥാപിക്കേണ്ടതും, യോഗ്യത നേടിയ സോണോഗ്രാഫിസ്റ്റിനെയും അതുപോലെ തന്നെ മറ്റു ജീവനക്കാരെയും നിയമിക്കുവാൻ നിർദ്ദേശം നൽകേണ്ടതുമാണ്.
- 2) ആശുപത്രിയിൽ ബുഡ് ബാങ്കിന്റെയും, വെന്റിലേറ്ററിന്റെയും ആവശ്യകത അറിയാതെയാണ്. പ്രത്യേകിച്ചും പ്രസവം പോലെയുള്ള ഗുരുതരമായ ചികിത്സകൾ നടത്തുന്ന സ്ഥാപനമായതിനാൽ ഇവ സ്ഥാപിക്കുന്നതിനുള്ള അടിയന്തിര നിർദ്ദേശം നൽകേണ്ടതാണ്.
- 3) ടി സ്ഥാപനത്തിൽ 24 മണിക്കൂറും പ്രവർത്തിക്കുന്ന ആംബുലൻസ് സൗകര്യം ഇപ്പോൾ നിലവിൽ ഇല്ല. ആയതിനാൽ അടിയന്തിരമായി ഓഫ്ഫീസ് ഉൾപ്പെടെയുള്ള ആംബുലൻസ് സൗകര്യം നടപ്പിലാക്കാൻ നിർദ്ദേശം നൽകേണ്ടതാണ്.
- 4) ടി ആശുപത്രിയിൽ ഒരു Anaesthetist മാത്രമേ നിലവിൽ ഉള്ളൂ എന്നാൽ 24 മണിക്കൂറും പ്രസവവും മറ്റു സർജറികളും നടക്കുന്നതിനാൽ അടിയന്തിരമായി കൂടുതലായി Anaesthetist -നെ നിയമിക്കുന്നതിനുള്ള നിർദ്ദേശം നൽകേണ്ടതാണ്.



ഡോ. എസ്.വി.സതീഷ്കുമാർ  
ജില്ലാമെഡിക്കൽ ഓഫീസർ(ആരോഗ്യം)  
തിരുവനന്തപുരം

  
Section Officer